



سوال

(67) گنے میں عشر ہے، یا نہیں۔

جواب

السلام علیکم ورحمۃ اللہ وبرکاتہ

کیا فرماتے ہیں علمائے دین و مقتیان شرح متین اس مسئلہ میں کہ گنے میں عشر ہے، یا نہیں؟ ہمارے دیار میں جا بجا شکر کی ملوں کے قائم ہو جانے سے زمین کے بہت سے حصوں پر گنے کی کاشت نے قبضہ کر لیا ہے، عوام الناس کا خیال ہے کہ گنا ایک ”خضروات“ سبزیوں کی قسم ہے، اس پر عشر نہیں ہے، تو ایسا خیال صحیح یا نہیں؟ زمین کی ایک پیداوار دھان اور آلو بھی ہے، اس پر عشر ہے یا نہیں، امام ابو حنیفہ کا مذہب اس بارے میں یا دھان، آلو وغیرہ کے بارے میں کیا ہے، اور فرمان نبوی ﷺ سے اس کو تائید ہوتی ہے، یا نہیں؟ ترمذی شریف کے حاشیہ ص ۹۳ پر امام صاحب کا مذہب وجوب العشر صحیح ہے یا نہیں؟

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نمبر ۱: دھان، گندم، گنا، آلو میں عشر نکالنا لازم ہے، یہ چیزیں خضروات میں داخل نہیں ہیں، لہذا عشر لازم ہے، البتہ جو زمین نہریا کنویں سے سیرجی جائے، اس کی پیداوار میں نصف عشر ہے، اور بارانی زمین کی پیداوار میں عشر ہے، فقط واللہ اعلم۔

جواب صحیح ہے، البتہ نہری زمین میں جو حکم ہے، وہ محل نظر ہے، فقط

جواب: ...: نمبر ۲: عوام کا خیال غلط ہے، گنوں میں بھی اور دھان اور آلو وغیرہ سب ترکاریوں میں عشر ہوتا ہے، اگر بارش کے پانی سے پیدا ہوتی ہوں، اور اگر ریت یا چرس وغیرہ کے ذریعہ سے آب پاشی کی جاتی ہے تو پیداوار میں نصف عشر ہوگا، بشرطیکہ زمین عشری ہوگی۔ عشری زمین وہ ہوتی ہے کہ شاہان اسلام کے وقت سے مسلمانوں کے قبضے میں چلی آرہی ہو، کسی غیر مسلم کا کسی وقت اس پر قبضہ نہ ہوا ہو۔ فقط واللہ اعلم

جواب صحیح ہے: نہروں سے ہماری اصطلاحی نہریں مراد ہیں جن کے پانی کا محصول دینا ہوتا ہے، فقط

جواب: ...: نمبر ۳: زمین کی پیداوار جو انسان کے کھانے کے کام میں آئے، اور ذخیرہ کے طور پر رکھی جائے، اس میں زکوٰۃ فرض ہے گنے سے گڑ شکر تیار کرتے ہیں، جو برسوں ذخیرہ کے طور پر رکھے جاتے ہیں، اس لیے اس میں زکوٰۃ فرض ہے، اور جو دیگر غلہ جات گیہوں، جو، دھان، مٹرچنے وغیرہ کا نصاب ہے، وہی گنے کا بھی خضروات سے مراد وہ سبزیاں اور ترکاریاں ہیں، جو جلد خراب ہو جاتی ہیں، اور ذخیرہ نہیں کی جاتیں، جیسے آلو۔ بیگن شلغم۔ مولیٰ چقندر اور دیگر ساگ پات، اور ظاہر ہے، راب، گنڈ، شکران سبزیوں کی طرح نہیں ہیں، چونکہ آلو خضروات میں داخل ہے، اس لیے اس میں اور اس جیسی ترکاریوں میں مثل کدو، خربوزہ، تربوز وغیرہ زکوٰۃ فرض قرار دینا حدیث مذکور فی السؤال کی صریح مخالفت موجود ہے۔ (واللہ اعلم بالصواب)

جواب 4: ...: نمبر: بسم اللہ الرحمن الرحیم گنے کے متعلق کوئی صریح و صحیح حدیث مخصوص نہیں ملی، ایک روایت میں فقط قصب ہے، جو عموم لفظ کے اعتبار سے گنے کو بھی شامل



ہے، جس سے زکوٰۃ کی نفی معلوم ہوتی ہے، مگر حدیث جیسے بعض لفظ کے اعتبار سے گنے کو بھی شامل ہے، جن سے زکوٰۃ کی نفی معلوم ہوتی ہے، مگر حدیث جیسے بعض علماء نے ذکر کیا صحیح نہیں، حافظ ابن حجر اور دیگر علماء نے اس حدیث کو صحیح قرار نہیں دیا، عموم اولہ سے اگر استدلال کیا جائے، تو گنے میں زکوٰۃ واجب معلوم ہوتی ہے، اور نصاب عشرات کی روایت میں بعض ایسے الفاظ موجود ہیں، جیسے ((لَيْسَ فِي نَادُونٍ خَمْسَةَ أَوْ سِتِّ مِائَةٍ)) جس سے ہر عشری میں نصاب معلوم ہوتا ہے، اس لیے امام ابو یوسف اور امام محمد نصاب کے قائل ہیں، مگر گنے میں نصاب گزشتہ کا اعتبار کیا جائے گا، اگرچہ اس میں ان کا اختلاف ہے کہ نصاب ۵۰۰ ہے، یا پانچ من، مگر اقرب الصراحۃ یہی معلوم ہوتا ہے کہ گنے میں نصاب ۵۰۰ و سق اعتبار کیا جائے، اور زکوٰۃ خواگنے سے ادا کرے یا شکر سے، زیب یعنی مفتی جو انکور سے تیار ہوتا ہے، اس میں زکوٰۃ خواگنے سے ادا کرے یا شکر سے۔ زیب یعنی مفتی جو انکور سے تیار ہوتا ہے، اس میں زکوٰۃ کی تصریح موجود ہے، ابو داؤد کی روایت میں خراج کے بیان میں ایض بن حمال کی روایت میں کپاس کی کاشت کا ذکر ہے، اس میں رسول اللہ ﷺ کے ((لَا بُدَّ **صَدَقَةٍ**)) لفظ موجود ہیں، اس سے معلوم ہوتا ہے کہ جن روایات میں صرف چار یا دس میں حصہ معلوم ہوتا ہے، اور ان کی اسانید متکفل فیما بین، پایہ ثبوت کو نہیں پہنچی، ابو داؤد کی یہ حدیث ظاہر اصحیح معلوم ہوتی ہے، پس گنے میں شکر کا اندازہ پانچ و سق تک پہنچ جائے تو گنے میں عشر ادا کر دیا جائے۔

جواب: ... نمبر ۵: عشر پیداوار زمین میں ہے، میں۔ کپاس، گنا، آلو، وغیرہ سب میں قائل ہوں، نصاب کے بارے میں ہتر ہے کہ اولیٰ نصاب غلہ مثلاً جو قیمت پر عمل کیا جائے، ورنہ ہر جنس کے اعلیٰ اسماء پر مثلاً کپاس کے پورے آلو کے بھسکڑے، ٹھیلے علیٰ ہذا القیاس گنے کی تفسیر مظہری میں تحت آیہ:

﴿أَنْفَقُوا مِنْ طَبَّاتٍ مَا كُنْتُمْ وَمَا أَخْرَجْنَا لَكُمْ مِنَ الْأَرْضِ إِلَّا يَوْمَ تَوَاقَفَ لَوْمَ خَصَادِهِ إِلَّا يَوْمَ﴾

جواب: ... نمبر ۶: علامہ محیب نے جو کچھ لکھا ہے، صحیح ہے، احمد اللہ مدرس مدرسہ زبیدیہ محلہ کشن گنج دہلی۔

عشر پیداوار زمین کی کمائی پر ہے جس کا ذکر قرآن و حدیث میں بالصراحت موجود ہے ظاہر ہے کہ گنا بھی زمین کی کمائی سے حاصل ہوتا ہے، یہ مسئلہ تو متفق ہے، نہ معلوم سائل کو اس فتویٰ کی کیوں ضرورت پڑی، اس میں عشر ادا نہ کرے والے اس طرح مستوجب عذاب الہی ہوں گے، جس طرح زکوٰۃ کے نہ دینے والے۔

جواب: ... نمبر ۷: میرے نزدیک گنے میں عشر اسی طرح واجب ہے، جس طرح جو۔ گندم وغیرہ کی پیداوار ہے۔ البتہ بموجب حدیث شریف بخاری بارانی اور غیر بارانی، اور محنت آبپاشی کا لحاظ کر کے عشر بارانی زمین میں اور نصف عشر غیر بارانی میں۔ اگر عشر میں قیمت دے دے، تو بھی جائز ہوگا۔

جواب صحیح ہے: ہندوستان میں جو مالگداری زمینداروں پر لگائی جاتی ہے، موتہ الارض ہیں اس کا بھی لحاظ رکھنا چاہیے، بارانی کی نسبت چاہی میں موتہ کا لحاظ رکھا گیا ہے۔ واللہ اعلم بلوغ المرام کی ایک حدیث میں ابو موسیٰ اشعری سے روایت ہے کہ صرف جو، گیہوں، انکور، کھجور سے زکوٰۃ لو۔ اس حدیث سے بعض نے استدلال کیا ہے، کہ سب جنسوں میں عشر نہیں ہے، لیکن غلط ہے، کیونکہ ابن ماجہ میں ذرہ کا بھی ذکر ہے، جس کے معنی مکئی اور جو کے ہیں، اور ذرہ میں عشر ہونے کی بابت اور بھی کئی مرسل روایتیں ہیں، جن کی بابت امام بیہقی فرماتے ہیں ((انہ یقتوی بعضاً بعضاً)) یعنی سب مل کر ایک دوسرے کی تقویت کرتے ہیں، اور اس کے علاوہ اور بھی روایتیں ایسی ہیں، جن سے ثابت ہوتا ہے، کہ عشر چار اشیاء میں منحصر نہیں ہے، چنانچہ ابو داؤد میں ایض بن حمال کی حدیث ہے کہ جس میں روٹی کی پیداوار پر عشر لینے کا ذکر موجود ہے، ملاحظہ ہو ابو داؤد باب فی حکم ارض الین جلد دوم ص ۲۵۔ اس سے معلوم ہوا کہ چار ہی چیزیں عشر کا انحصار نہیں ہے، جس میں مکئی اور اس طرح دھان، چنا، گنا وغیرہ بھی ہے، اور دارقطنی کی وہ روایت جو بلوغ المرام میں موجود ہے جس میں گنے کے اندر عشر نہ ہونے کا ذکر ہے بالکل ضعیف ہے، چنانچہ حافظ ابن حجر رحمۃ اللہ علیہ سے بلوغ المرام میں اس کی تصریح موجود ہے، بہر حال جب انحصار غلط ٹھہرا تو جس طرح روٹی، مکئی میں عشر ہے، اسی طرح دھان، چنا، گنا وغیرہ میں بھی عشر ہے۔ عشر کی بابت مفصل مضمون میرے پرچہ ”اخبار تنظیم اہل حدیث روپڑ یکم دسمبر ۳۳ھ میں ملاحظہ ہو۔

جواب: ... نمبر ۸: گنے میں عشر اسی طرح ہے جس طرح حملہ اقسام غلہ میں ہے، دارقطنی میں ایک روایت میں ہے، جس سے ظاہر معلوم ہوتا ہے، کہ گنے میں عشر نہیں ہے، لیکن حقیقت یہ ہے کہ اس روایت کے راوی ناقابل سند ہیں، کیونکہ اس روایت میں ہے، راوی اسحق بن یحییٰ ہیں، ان پر امام نسائی رحمۃ اللہ علیہ، امام احمد بن حنبل رحمۃ اللہ علیہ اور امام بخاری رحمۃ اللہ علیہ نے سخت جری کی ہے، اور ان کو متروک اور سببی الحفظ قرار دیا ہے، دوسرے راوی موسیٰ بن طلحہ ہیں۔ چونکہ ان کا لقاء حضرت معاذ بن جبل سے ثابت نہیں ہے، اس لیے یہ روایت مرسل ہو گئی۔ اور مرسل روایت حجت نہیں ہے، پس یہ حدیث سند نہ رہی (ملاحظہ التعلیق المغنی علی سنن الدار قطنی ص ۲۰۱ ج ۱ الفاظ الاجل مولانا شمس الحق صاحب عظیم آبادی رقیۃ العبد الضعیف المدعوہ عبدالرؤف مدرس مدرسہ جھنڈے نگر ۲۱ فروری ۴۰ھ گنے میں زکوٰۃ فرض ہے، کیونکہ اس کی بنی ہوئی اشیاء، مثل گزشتہ باقی بننے والی چیزیں ہیں۔ (فتاویٰ شنائیہ جلد اول ص ۳۸۴)



هذا ما عندي والله أعلم بالصواب

فتاویٰ علمائے حدیث

جلد 7 ص 145